



# लहान खिर्स्ती समूह संगेलन

## मराठी मिस्साबली



## मराठी मिस्साबली

**धर्मगुरु** : पिता, पुत्र आणि पवित्र आत्मा यांच्या नावे.

**लोक** : आमेन.

**धर्मगुरु** : आपल्या प्रभू येशू ख्रिस्ताची कृपा, परमेश्वराची प्रीती  
व पवित्र आत्म्याचा सहवास तुम्हाला लाभो.

**लोक** : आणि तुम्हाला सुद्धा.

किंवा

**धर्मगुरु** : प्रभू तुम्हाबरोबर असो.

**लोक** : आणि तुम्हाबरोबर सुद्धा.

## पश्चाताप विधी

**धर्मगुरु** : प्रिय बंधुभगिनींनो, पवित्र रहस्याच्या या उत्सवात सहभागी होण्यास आपण पात्र ठरावे म्हणून आपल्या पापांची आठवण करू या .

**लोक** : सर्व शक्तिमान परमेश्वराजवळ व तुम्हा बंधुभगिनीजवळ मी कबूल करतो की कल्पनांनी, शब्दांनी, कृत्यांनी व हयगयीने मी फार पापे केली आहेत (छतीवर हलकेच हात ठेवून) माझा अपराध, माझा अपराध, माझा फार मोठा अपराध .

म्हणून नित्य कुमारी पवित्र मरिया, सर्व देवदूत व  
सर्व संत ह्यांना व तुम्हा बंधुभगिर्नीना मी विनंती  
करतो की माझ्यासाठी आपल्या प्रभू परमेश्वराजवळ  
प्रार्थना करा .

**धर्मगुरु** : सर्वसमर्थ परमेश्वर आम्हांवर दया करो व आमच्या  
पापांची क्षमा करून आम्हाला सार्वकालिक  
जीवनाकडे नेवो .

**लोक** : आमेन .

**वाचक** : हा प्रभूचा शब्द आहे .

**लोक** : देवाला धन्यवाद .

**धर्मगुरु** : प्रभू तुम्हाबरोबर असो .

**लोक** : आणि तुम्हाबरोबर सुद्धा .

**धर्मगुरु** : . . . . . शुभवर्तमानातून घेतलेले वाचन .

**लोक** : हे प्रभो, तुझा गौरव असो .

(शुभवर्तमान वाचल्यानंतर)

**धर्मगुरु** : प्रभूचे हे शुभवर्तमान .

**लोक** : हे खिस्ता, तुझी स्तुती असो .

## श्रद्धेचे प्रकटीकरण

स्वर्ग आणि पृथ्वी, । सर्व दृश्य व अदृश्य वस्तु ह्यांचा  
उत्पन्नकर्ता एकच परमेश्वर, सर्वशक्तिमान पिता ।  
ह्यावर मी श्रद्धा ठेवतो । आणि परमेश्वराचा एकुलता  
एक पुत्र । येशू ख्रिस्त एकच प्रभू । ह्यावर मी श्रद्धा  
ठेवतो । तो सर्व युगांपूर्वी । पित्यापासून जन्मलेला आहे  
। परमेश्वरापासून परमेश्वर । प्रकाशापासून प्रकाश ।  
खण्ड्या परमेश्वरापासून खरा परमेश्वर । तो पित्याशी  
एकतत्व असून । जन्मलेला आहे । उत्पन्न केलेला नाही  
। त्याजकङ्गून सर्व उत्पन्न झाले आहे । तो आम्हा

मानवांसाठी । व आमच्या तारणासाठी । स्वर्गातून उतरला  
। तो पवित्र आत्म्याच्या योगाने । कुमारी मरियेपासून ।  
शरीर धारण करून । मनुष्य झाला । शिवाय आम्हासाठी  
त्याला कुसी दिले । पोन्ती पिलाताच्या अमदानीत ।  
त्याने दुःख भोगले, । तो मरण पावला, । त्याला पुरले  
। शास्त्राप्रमाणे तो तिसऱ्या दिवशी पुन्हा जिवंत झाला ।  
व स्वर्गात चढला । आणि पित्याच्या उजवीकडे बसला  
आहे । आणि जिवंतांचा व मृतांचा न्याय करावयास ।  
वैभवाने पुन्हा येणार आहे । त्याच्या राज्याचा शेवट

होणार नाही । आणि पवित्र आत्मा, । प्रभू व जीवनदाता  
। यावर मी श्रद्धा ठेवतो । तो पिता आणि पुत्र  
यापासून निघतो । आणि पिता व पुत्र । यासहित  
त्याला भजतात व त्याचा गौरव करतात । तो भविष्य  
वाधांमार्फत बोलला आहे । आणि एकाच पवित्र,  
कॅथलिक व प्रेषितीय । खिस्तसभेवर मी श्रद्धा ठेवतो ।  
पापक्षमेसाठी मी एक बाप्तिस्मा मान्य करतो । आणि  
मेलेल्यांचे पुनरुत्थान । व भावी जगातील जीवनाची ।  
मी वाट पाहतो । आमेन .

## ख्रिस्तशरीरविधि

**धर्मगुरु** : हे विश्वाच्या प्रभो . . . . . आम्हासाठी

जीवनदायी भाकर होईल .

**लोक** : परमेश्वर सदैव सुवंदित असो .

**धर्मगुरु** : हे विश्वाच्या प्रभो . . . . . आम्हासाठी

आध्यात्मिक पेय होईल .

**लोक** : परमेश्वर सदैव सुवंदित असो .

**धर्मगुरु** : बंधुभगिनींनो आपले हे बलिदान सर्वसमर्थ

पित्याला मान्य क्वावे म्हणून प्रार्थना करा .

**लोक** : आपल्या हातून अर्पण केलेल्या बलिदानाचा

प्रभू स्वीकार करो आणि त्यामुळे त्याच्या

नावाचे गुणगान व गौरव होऊन आमचे व

त्याच्या पवित्र खिस्तसमेचे कल्याण होवो .

## आभारघोष प्रार्थना

**धर्मगुरु** : प्रभू तुम्हाबरोबर असो .

**लोक** : आणि तुम्हाबरोबर सुद्धा .

**धर्मगुरु** : तुमचे अंतःकरण प्रभूकडे लावा .

**लोक** : आम्ही ते लावले आहे .

**धर्मगुरु** : प्रभू आमचा परमेश्वर याचे आभार मानू या .

**लोक** : ते योग्य व रास्त आहे .

**धर्मगुरु** : आपल्या श्रद्धेचा उच्चार करू या .

**लोक** : ख्रिस्त मरण पावला,

ख्रिस्त जिवंत झाला,

ख्रिस्त पुन्हा येईल .

**धर्मगुरु** : खिस्ताद्वारे, खिस्तासह, खिस्ताठायी,

पवित्र आत्म्याच्या ऐक्यात,

हे सर्वसमर्थ पित्या,

तुझा सन्मान व गौरव,

सदासर्वदा होवो .

**लोक** : आमेन .

**धर्मगुरु** : प्रभू येशूच्या . . . . प्रार्थना करु या :

**लोक** : आमच्या स्वर्गाची बापा । तुझे नाव पवित्र मानले  
जावो । तुझे राज्य येवो । जसे स्वर्गात तसे पृथ्वीवरही ।  
तुझ्या इच्छेप्रमाणे होवो । आमची दररोजची भाकर । आज  
आम्हाला दे । जशी आम्ही । आमच्या अपराध  
करणाऱ्यांना क्षमा करतो । तशी तू आमच्या अपराधांची ।  
क्षमा कर । आणि आम्हाला । मोहात पडू देऊ नकोस ।  
पण वाईटापासून । आम्हाला सोडव.

## शांतीवंदना

**धर्मगुरु** : हे प्रभो . . . . . सर्व संकटापासून

सुरक्षित असावे .

**लोक** : कारण राज्य, अधिकार व गौरव सदासर्वदा

तुझाच आहे .

**धर्मगुरु** : हे प्रभो . . . . . असून सदासर्वदा राज्य

करतोस .

**लोक** : आमेन .

**धर्मगुरु** : प्रभूची शांती तुम्हाबरोबर सदा असो .

**लोक** : आणि तुम्हाबरोबर सुद्धा .

**धर्मगुरु** : आपण एकमेकांस शांतीवंदन करु या .

## भाकर मोडणे

जगाची पापे दूर करणाऱ्या परमेश्वराच्या कोकरा,  
आम्हावर दया कर .

जगाची पापे दूर करणाऱ्या परमेश्वराच्या कोकरा,  
आम्हावर दया कर .

जगाची पापे दूर करणाऱ्या परमेश्वराच्या कोकरा,  
आम्हाला शांती दे .

**धर्मगुरु** : जगाची पापे दूर करणारे हे देवाचे कोकरू  
पहा . ह्याच्या भोजनास बोलावण्यात आलेले  
सर्व धन्य .

**लोक** : हे प्रभो, तुझा स्वीकार करावयास मी पात्र  
नाही . परंतु एक शब्द मात्र बोल म्हणजे  
माझा आत्मा बरा होईल .

**ख्रिस्तशरीर सेवनानंतर प्रार्थना**

**धर्मगुरु ० आपण प्रार्थना करु या .**

**लोक ० आमेन .**

## समारोप विधी

**धर्मगुरु** : प्रभू तुम्हाबरोबर असो .

**लोक** : आणि तुम्हाबरोबर सुद्धा .

**धर्मगुरु** : सर्व समर्थ परमेश्वर, पिता, पुत्र आणि पवित्र आत्मा  
तुम्हास आशीर्वाद देवो .

**लोक** : आमेन .

**धर्मगुरु** : जा, ख्रिस्ताच्या शांतीने तुम्हास पाठविण्यात येत  
आहे .

**लोक** : देवाला धन्यवाद .